

ڈاکٹر حافظ منیر احمد خان

## اقبال اور حدیث

اسرار خودی کے حوالے سے

پاک و ہند میں علامہ اقبال پر جس طرح لکھا گیا ہے، اس دور میں کسی اور شاعر یا ادیب پر نہیں لکھا گیا۔ اقبال اور قرآن (ڈاکٹر غلام مصطفیٰ خان) دیکھ کر خیال آیا کہ اقبال اور حدیث پر ضرور لکھنا چاہیے۔ معارف اقبال (ڈاکٹر غلام مصطفیٰ خان) میں ایک مضمون ضرور اس عنوان سے موجود ہے، لیکن وہ مختصر ہے۔ اقبال اور عشق رسالت ماب ﷺ (پروفیسر عبدالرشید فاضل) میں بھی اس موضوع پر کچھ بحث موجود ہے۔ ضرورت محسوس ہوئی کہ علامہ مرحوم کی ہر کتاب میں سے احادیث کی تلمیحات الگ الگ پیش کرنا زیادہ مفید ہو سکے گا، اسی مقصد کے پیش نظر فی الحال علامہ کی مشتوی اسرار خودی کی تلمیحات پیش کی جا رہی ہیں، آئندہ ان شاء اللہ علامہ کے دوسرے مجموعوں سے بھی تلمیحات پیش کرنے کی کوشش ہو گی۔ اللہ تعالیٰ سے اس مقصد کی کام یابی کے لیے دعا کرتا ہوں۔

اقبال نے قرآن اور حدیث دونوں سے استفادہ کیا ہے۔ رموز بے خودی کے آخر میں حضور انور صلی اللہ علیہ وسلم سے غرض کرتے ہیں:

گر دم آئینہ بے جوہر است  
ور بحرم غیر قرآن مضر است  
اے فروغت صبح اعصار و دہور  
چشم تو بینندة ما فی الصدور

پرہ ناموس فلم چاک کن  
ایں خیاباں را ز خارم پاک کن

ص ۱۶ کا شعر ہے:

زندگانی را بقا از معاشر  
کارداش را درا از معاشر

وہ زندگی بیکار ہے، جس میں آرزو و نہ ہو۔ بہت اور عزم کے ساتھ زندگی کی مشکلات کا مقابلہ کرنا چاہیے۔ رسول اللہ صلی اللہ علیہ وسلم نے ارشاد فرمایا:

خیر الامور عواز مها (۱)

بہترین امور وہ ہیں، جن میں عزم ہو۔

(یعنی) تن من دھن کی بازی لگادی جائے۔ عزم بالجزم بھی اسی کو کہتے ہیں۔

ص ۱۷ کا شعر ہے:

علم از سامان حفظ زندگی است

علم از اسباب تقویم خودی است

حضور انور صلی اللہ علیہ وسلم کی ایک دعا ہے۔

اللّٰهُمَّ انِّي اعُوذُ بِكَ مِنَ الْعِلْمِ لَا يَنْفَعُ (۲)

اے اللہ میں بے شک تیری پناہ چاہتا ہوں، ایسے علم سے جس کا کوئی فائدہ نہ ہو۔

(یعنی) جو تیری رضا کے مطابق نہ ہو۔ یہاں علم کا مقصد اپنی خودی کی تعمیر ہے)

ص ۱۸ کا شعر ہے:

علم و فن از پیش نیزان حیات

علم و فن از کام زاداں حیات

رسول اللہ صلی اللہ علیہ وسلم نے فرمایا کہ علام، انبیاء کے وارث ہیں، لیکن انبیاء نے میراث میں کوئی درہ، میراث و دینار نہیں چھوڑا بل کہ علم کی میراث چھوڑی، جو اس میراث کو کیوتا ہے وہ بڑے نصیب والا ہے۔ (۳)

ایک حدیث میں حضور انور صلی اللہ علیہ وسلم کی ایک دعا منقول ہے، جس کے الفاظ یہ

ہیں:

اللّٰهُمَّ انْفَعْنِي بِمَا عَلِمْتِنِي وَعَلِمْتِنِي بِمَا يَنْفَعُنِي وَزِدْنِي عِلْمًا (۲)  
 اے خدا جو کچھ تو نے مجھے سکھایا ہے اس کا نفع دے، اور مجھے وہ بات سکھا جو مجھے  
 نفع پہنچائے اور میرے علم کو زیادہ کر۔  
 ص ۲۰ کا شعر ہے:

بوریا ممنون خواب را تشن  
 تاج کسری زیر پائے امتش

۱۔ حضرت عرب سے روایت ہے کہ میں رسول اللہ صلی اللہ علیہ وسلم کی خدمت میں حاضر ہوا،  
 اس وقت آپ کھجور کے پتوں کی چٹائی پر لیٹے ہوئے تھے، چٹائی کے اوپر کوئی فرش نہیں تھا۔  
 بوریے نے آپ کے پہلو پر نشان ڈال دیے تھے۔ (۵)

۲۔ ولن طالت بلک حیا لافتھعن کنو ز کسری (۶)  
 اگر تمہاری عمر طویل ہو تو تم کسری کے خداونوں کو فتح کرو گے۔  
 یہ پیشین گوئی حضرتؐ کے زمانے میں پوری ہوئی۔  
 ص ۲۰ کا شعر ہے:

در شبستان حرا خلوت گزید  
 قوم و آئین و حکومت آفرید

کان لا یبری رویا الاجاء ت مثل فلق الصبح ثم حب الیه الخلاء  
 و کان یخلوا بغار حراء فیحنت فيه (۷)

ابتدائے نزول وحی سے پہلے آپ کو خلوت محبوب تھی اور غار حرام میں خلوت گزیں  
 ہو جاتے تھے۔ (اسی خلوت گزینی میں انسانیت کے لیے سب کچھ عطا فرمایا)  
 ص ۲۱ کا شعر ہے:

آں کہ بر اعداء در رحمت کشاد  
 مکہ را پیغام لاغریب داد

فتح مکہ کے موقع پر حضور انور ﷺ نے فرمایا:

الیوم یوم البر و الوفاء (۸)

آج کادن سلوک کرنے اور عطیات دینے کادن ہے۔

پھر قریش سے فرمایا:

اذہبوا فانتم الطلقاء لا تشرب عليکم الیوم (۹)

جاو تم آزاد ہو اور تم پر آج کوئی مواخذہ نہیں۔

ص ۲۱ کا شعر ہے:

امتیازاتِ نب را پاک سوخت

آتشِ او ایں خس و خاشک سوخت

ججۃ الوداع کے مشہور خطبے میں حضور انور صلی اللہ علیہ وسلم کے یہ الفاظ بھی ہیں:

فليس لعربی على عجمی فضل ولا لعجمی على عربی ولا لاسود

على ابيض ولا لا بیض على اسود فضل الا بالتقوى (۱۰)

پس نہ کسی عرب کو عجمی پر فوکیت حاصل ہے، نہ کسی عجمی کو کسی عرب پر، نہ کالا گورے سے افضل ہے، نہ گورا کالے سے، ہاں بزرگی کا کوئی معیار ہے تو وہ تقوی ہے۔

ص ۲۲ کا شعر ہے:

من چ گویم از تولایش که چیست

خنک چوبے در فراق او گریت

مولانا روم نے بھی اس کا ذکر کیا ہے:

استن خناه از هجر رسول

ناله می زد هچو ارباب عقول (۱۱)

کان صلی اللہ علیہ وسلم اذا خطب یستند الی جذع نخلته من

سواری المسجد فلما صنع المنبر و استوى عليه اصطربت تلك

الساریة کھنین الناقۃ حتی سمعها اهل المسجد (۱۲)

رسول اللہ صلی اللہ علیہ وسلم کھجور کے ایک تنے کے سہارے خطبہ دیا کرتے تھے،

جب آپ کے لیے منبر تیار کیا گیا اور اس پر چڑھ کر خطبہ دینے لگے تو وہ کھجور کا تنا

مضطرب ہو گیا اور انٹی کے گریہ کی طرح گریے دزاری کرنے لگا، یہاں تک کہ اس کی آواز اسلام مسجد نے بھی سنی۔

ص ۲۲ کا شعر ہے

خاک پیرب از دو عالم خوش تر است.

اے خنک شہرے کہ آنجا دلبر است

۱۔ ما بین بیتی و منبری روضة من ریاض الجنہ و منبری علی  
حوضی (۱۳)

میرے گھر اور میرے منبر کے درمیان جنت کے باغوں میں سے ایک باغ ہے،  
اور میرا منبر میرے حوض پر ہے۔

۲۔ المدينة خير لهم لو كانوا يعلمون (۱۴)

مدینہ ان کے لیے بہتر ہے اگر انہیں معلوم ہو جائے۔

ص ۲۲ کا شعر ہے:

اند کے اندر حرائے دل نشین  
ترک خود کن سوئے حقے بھرت گزین

والماهجر من هجر ما نهی اللہ عزوجل منه (۱۵)

اور خدا کے راہ میں بھرت کرنے والا وہ شخص ہے، جو خدا کی منع کیا ہوئی چیزوں  
سے الگ ہو جاتا ہے۔

ص ۲۲ کا شعر ہے:

حکم از حق شو سوئے خود گام زن!

لات و عزاء ہوس را سرکن!

رسول اللہ صلی اللہ علیہ وسلم کے حکم نے حضرت خالد بن ولیدؓ کے کے قریب نخلہ گئے اور لیکر کے درختوں (یعنی جماڑیوں) کو کاث دیا اور عزمی کوڈھادیا، پھر واپس آ کر رسول اللہ صلی اللہ علیہ وسلم کو اطلاع دے دی، حضور صلی اللہ علیہ وسلم نے فرمایا کہ کیا تم کو وہاں کچھ نظر آیا؟ حضرت خالدؓ نے جواب دیا کہ کچھ بھی نہیں۔ فرمایا: تو تم نے اس کوڈھا بیا نہیں۔ حضرت خالدؓ

دوبارہ گئے اور برادر چوکنے رہے۔ جب مجاہروں نے خالدؑ کو دیکھا تو پہاڑوں پر پھیل گئے اور کہنے لگے کہ عزی! اس کو لے۔ اس کو ہلاک کر دے ورنہ زلت کے ساتھ مر جا۔ فوراً ایک کالی بھینگ، تیکنی، سر بکھرے ہوئے، برا اور منہ پر خاک اڑاتی ہوئی عورت برآمد ہوئی۔ خالدؑ نے توار سوت لی اور فرمایا کہ میں تجھے نہیں مانتا۔ میں تجھے پاک نہیں جانتا۔ میں دیکھ رہا ہوں کہ اللہ نے تجھے ذیل کیا ہے، پھر توار سے اس کے دو ٹکڑے کر دیے اور رسول اللہ صلی علیہ وسلم کو واپس آ کر اطلاع دے دی، فرمایا کہ ہاں وہ عزی تھی، اب وہ تمہارے شہر میں پوچھی جانے سے بھیشہ کے لیے نا امید ہو گئی۔ (۱۶)

ص ۲۲ کا شعر ہے:

خود فرود آ از شتر مثل عمر  
الغدر از منت غیر الغدر

اس شعر میں حضرت عمرؓ کی طرف جس واقعہ کو منسوب کیا گیا، کتب احادیث میں اس کی نسبت دوسرے حضرات کی طرف کی گئی ہے۔ یہ واقع حضرت عمرؓ کا معلوم نہیں ہوتا۔ حضرت ابوذرؓ کا بیان ہے کہ رسول اللہ صلی اللہ علیہ وسلم نے مجھ کو بلا یا اور فرمایا کہ میں کسی سے کسی چیز کا سوال نہ کروں، میں نے عرض کیا کہ بہت اچھا۔ آپ نے فرمایا کہ اگر تمہارا کوڑا اگر جائے، وہ بھی کسی سے نہ مانگوں کہ خود اتر کر اٹھا لو۔ (۱۷)

ص ۲۵ کا شعر ہے:

رزق خویش از نعمت دیگر مجھ  
موچ آب از چشمہ خاور مجھ

حضور انور ﷺ نے فرمایا:

ان المسئلة لاتحل (۱۸)

بے شک سوال کرنا حلال نہیں۔

ص ۲۵ کا شعر ہے:

آل کہ خاشاک بتاں از کعبہ رفت  
مرد کا سب را جیبِ اللہ گفت

الکاسب حبیب اللہ (۱۹)

کمانے والا اللہ کا دوست ہے

یہ قول مشہور ہے۔ اقبال نے حاشیے میں اسے حدیث لکھا ہے۔

ص ۲۷ کا شعر ہے:

مجنہ او مجہ حق می شود

ماہ از انگشت او شق می شود

اس شعر کے پہلے مصروف میں حدیث قرب نوافل اور دوسرا مصروف میں واقعہ شق القر

کی طرف اشارہ کیا گیا ہے۔

۱۔ بندہ، نوافل کے ذریعے مجھ سے قرب حاصل کرنے کے لیے مسلسل کوشش کرتا رہتا ہے، یہاں تک کہ میں اس سے محبت کرنے لگتا ہوں اور جب میں اس سے محبت کرتا ہوں تو اس کے کان بن جاتا ہوں، جس سے وہ مستتا ہے اور اس کی آنکھ بن جاتا ہوں، جس سے وہ دیکھتا ہے اور اس کا ہاتھ بن جاتا ہوں، جس سے وہ پکڑتا ہے۔ (۲۰)

۲۔ حضرت عبد اللہ بن مسحودؓ سے روایت ہے کہ ہم رسول اللہ صلی اللہ علیہ وسلم کے ساتھ میں میں تھے کہ کفار مکہ کے مجرم طلب کرنے پر آپ کی انگلی کے (اشارے سے) چاند کے دو نکلوے ہو گئے (جن میں سے) ایک نکلا اپہار کے پیچے چلا گیا اور دوسرا (پہاڑ کے) اس طرف رہ گیا۔ آپ نے ہماری طرف خاطب ہو کر فرمایا کہ گواہ رہو۔ (۲۱)

مولانا احمد رضا خاں نے یہ شعر اور دو میں اس طرح کہا ہے:

تیری مرضی پا گیا سورج پھرا ائمہ قدم

تیری انگلی انھ گئی مد کا کلنجا چر گیا

ص ۲۸ کا شعر ہے:

بازگیر ایں عامل بد گوہرے

درنہ نیشم ملک تو با دیگرے

رب اشعت اغبر مدفوع بالا بواب لو اقسام علی اللہ لا بره (۲۲)

بہت سے ایسے لوگ ہیں، جن کے بال پر بیثان، گردآ لوڈ ہوتے ہیں اور دروازوں سے

دھنکارے جاتے ہیں، اگر وہ اللہ پر کسی بات کی حکم کمالیں تو وہ اسے پورا کر دیتا ہے۔  
(اس لیے ایسے لوگ اگر حاکموں کی تبدیلی میں چاہیں تو اللہ تعالیٰ کر دیتا ہے۔)

ص ۲۹ کا شعر ہے:

نیشنٹر بر قلب درویشان مزن

خویش را در آتش سوزان مزن

انما ینصر اللہ هذه الامة بضعيفها بدعوتهم وصلوتهם و  
اخلاصهم (۲۳)

اللہ تعالیٰ اس امت کی مدد اس کے ضعیفوں کے ذریعے کرتا ہے، ان کی دعاوں  
اور ان کی نمازوں اور ان کے اخلاص کی بدولت (اس لیے ایسے صالحین کو ستانا  
ٹھیک نہیں)

ص ۳۶ کا شعر ہے:

تو مہا از سکر مسوم گشت

خفت و از ذوق عمل محروم گشت

افلاطون نے عالم اسباب کو حض افسانہ قرار دیا اور:

گفت سر زندگی در مردن است

ایک حدیث میں ایسے گم راہوں کے تابیعین کی نہ ملت ہے:

لئر کبن سنن الذین من قبلکم حلو النعل بالنعل (۲۴)

تم ان لوگوں کے طریقوں کی پیروی کرو گے، جو تم سے پہلے تھے، مجھے ایک جو تی  
دوسری جو تی کے برابر کائی بجاتی ہے۔

ص ۳۷ کا شعر ہے:

هرچہ باشد خوب و زیبا و جیل

در بیان طلب ما را دلیل

رسول اللہ ﷺ نے فرمایا کہ کوئی ٹھیک نہیں کہ دنیا سر سبز اور شیریں ہے اور اللہ تم کو

(چھلوں کا) جانشین اس دنیا میں بنائے گا اور دیکھے گا کہ تم کیسے عمل کرتے ہو۔ (۲۵)

مطلوب یہ کہ کوئی چیز اچھی نظر آتی ہے، وہ دلیل اس بات کی ہے کہ اچھی چیز کی طرف

دوڑنا چاہیے۔

ص ۳۶۹ کا شعر ہے:

وَإِنْ قَوْمَ كُرْبَلَةَ

شَاعِرٌ شَاعِرٌ وَأَبْوَادُ ذوقِ حَيَاةِ

شَعْرِيٍّ تَائِيدٍ فِي الْبَارِيِّ كَرِيمٍ سَعْيَهُ مَوْتٌ هُوَ مَوْتٌ

وَالشَّعْرَ أَءَ يَتَبَعِهُمُ الْفَاقَوْنَ ۝ (۲۶)

اور شاعروں کی راہ تو بے راہ لوگ چلا کرتے ہیں۔

نازل ہوئی تو حضرت عبداللہ بن رواحہ، حسان بن ثابت اور کعب بن مالک جو شعراءً صحابہ میں مشہور تھے، روئے ہوئے سرکار دو عالم ﷺ کی خدمت میں حاضر ہوئے اور عرض کیا کہ یا رسول اللہ صلی اللہ علیہ وسلم خداۓ تعالیٰ ذوالجلال نے یہ آیت نازل فرمائی ہے اور ہم بھی شعر کہتے ہیں۔ حضور علیہ السلام نے فرمایا کہ آیت کے آخری حصے کو پڑھو، مقصد یہ تھا کہ تمہارے شعر بے ہودہ اور غلط مقصد کے لیے نہیں ہوتے، اس لیے تم اس استثناء میں داخل ہو۔ (۲۷)

ص ۳۶۹ کا شعر ہے:

خُوشِ نَمَاءِدِ زَشْتِ رَا آئِيَّهِ اَشِ

درِ جَمْرِ صَدِ نَزْتَرَازِ نُوهِيَّهِ اَشِ

حضرت عبداللہ بن رواحہ رسول اللہ صلی اللہ علیہ وسلم کے سامنے شعر پڑھ رہے تھے۔

حضرت عمرؓ نے ٹوکا کرم حرم اللہ میں شعر پڑھ رہے ہو؟ حضور انور صلی اللہ علیہ وسلم نے فرمایا کہ عمر اس کو جھوڑ دو:

فَانَهُ أَشَدُ عَلَيْهِمْ مِنْ رِشْقِ النَّبِيلِ (۲۸)

پس وہ (شعر) ان (کافروں) کے لیے تیر دوں کے زخم سے زیادہ سخت ہے۔

ص ۳۶۵ کا شعر ہے:

وَهُمْ اَزْ بَارِ فَرَائِضُ سِرِّ مَتَابِ

برخوری از عنده حسن الماب

حرب الدنیا راس کل خطیۃ (۲۹)

دنیا کی محبت ہر برائی کا سرچشمہ ہے۔

(لیکن فراغ کے ادا کرنے کے لیے دنیا سے تعلق ضروری ہے)

ص ۲۶ کا شعر ہے:

ٹکوہ نجتِ سختی آئیں مشو

از حدودِ مصطفیٰ بیرون مرد

فمن کانت فترته الی الكتاب و السنۃ فلام ما هو (۳۰)

جو شخص حدیث پڑھہرے اس نے سیدھے راستے کا قصد کیا۔

(حضور صلی اللہ علیہ وسلم کے طریقے کو اپنا گھج راستہ ہے۔ وہ سختی نہیں ہے)

ص ۲۷ کا شعر ہے:

امتزاج ما و طین تن پرور است

کشتہ فھا ہلاک مکر است

بغوی نے حضرت انسؓ کی روایت سے بیان کیا ہے کہ ایک انصاری جوان رسول اللہ صلی اللہ علیہ وسلم کے ساتھ پانچوں نمازیں پڑھتا تھا، لیکن اس کے باوجود کوئی کھلا ہوا گناہ ایسا نہ تھا، جس کا وہ ارتکاب نہ کرتا ہو۔ اس کی یہ حالات رسول اللہ صلی اللہ علیہ وسلم سے عرض کی گئی۔ حضور نے فرمایا کہ کسی دن اس کی نماز اس کو (ان گناہوں سے) روک دے گی۔ چنانچہ کچھ ہی مدت کے بعد اس نے توبہ کر لی اور اس کی حالت تھیک ہو گئی۔ (۳۱)

ص ۲۷ کا شعر ہے:

تاعصائے لا الله داری بدست

ہر ظلم خوف را خواہی نکست

رسول اللہ صلی اللہ علیہ وسلم نے فرمایا کہ اہل لا اللہ الا اللہ کو نہ موت کے وقت کوئی وحشت ہو گی، نہ قبر میں اور نہ قبر سے اٹھنے کے وقت، گویا میری آنکھیں اس وقت کا حال دیکھ رہی ہیں، جب یہ لوگ اپنی قبروں سے مٹی مجاڑتے ہوئے اور یہ کہتے ہوئے اٹھیں گے۔

الحمد لله الذي اذهب عنا الحزن (۳۲)

شکر ہے اللہ کا، جس نے ہمارا غم دور کر دیا۔

ص ۲۷ کا شعر ہے:

در کف مسلم مثال خبر است  
قاتل فُقْهًا و فُتَّى و مُنْكِر است

ص ۲۷ کا پہلا شعر:

می کند از ما سوا قطع نظر  
می نهد سا طور بر حلق پر

اس شعر میں حضرت ابراہیم علیہ السلام کا اپنے بیٹے حضرت اسماعیل علیہ السلام کے ذبح  
کرنے کی طرف اشارہ ہے۔

مطلوب اس کا یہ ہے کہ جو شخص غیر اللہ سے قطع نظر کر لیتا ہے، وہ اللہ کے لیے ہر قربانی  
دے سکتا ہے۔

رسول اللہ صلی اللہ علیہ وسلم نے فرمایا کہ یہ واقعہ اس قربان گاہ میں ہوا، جہاں آج بھی  
قربان گاہ بے (یعنی منی)۔ (۳۳)

ص ۲۸ کا شعر ہے:

دل ز حتی تتفقوا مکم کند  
زر فزایہ الفت زر کم کند

حضرت انس بن مالک کا بیان ہے کہ مدینے میں حضرت ابو علیؑ انصاریوں میں سب سے  
زیادہ مال دارتے۔ آپ کا مرغوب ترین مال (بستان) ہیر جاء تھا، جو مسجد کے سامنے تھا۔ رسول  
الله صلی اللہ علیہ وسلم بھی کبھی کبھی تشریف لے جا کر دہاں کا عمرہ پانی پیتے تھے۔ جب آیت لئن  
تَنَالُوا الْبَرَّ حَتَّى تَنْفِقُوا مِمَّا تُحِبُّونَ (۳۳) نازل ہوئی تو حضرت ابو علیؑ نے رسول اللہ صلی  
الله علیہ وسلم کی خدمت میں حاضر ہو کر عرض کیا کہ یا رسول اللہ ﷺ اللہ تعالیٰ اپنی کتاب میں  
فرماتا ہے: لئن تَنَالُوا الْبَرَّ حَتَّى تَنْفِقُوا مِمَّا تُحِبُّونَ، مجھے اپنے مال میں سب سے زیادہ ہیر  
حاء پسند ہے، میں اللہ کی خوش نودی کے لیے اس کو دیتا ہوں۔ امید ہے کہ اللہ اس کا ثواب اور

اجر میرے لیے جمع رکھے گا۔ آپ جس طرح چاہیں، اس باغ میں تصرف کریں۔ حضور صلی اللہ علیہ وسلم نے فرمایا کہ وادہ وادہ، یہ تو نفع بخشنگ مال ہے۔ جو کچھ تم نے کہا، میں نے سن لیا۔ میرے نزدیک یہی مناسب ہے کہ تم یہ اپنے قرابت داروں کو دے دو۔ حضرت ابو طلحہؓ نے کہا کہ بہت خوب یا رسول اللہؐ میں ایسا ہی کروں گا۔ چنانچہ حضرت ابو طلحہؓ نے وہ باغ اپنے قراباً اور پچاڑاً بھائیوں کو تقسیم کر دیا۔ (۳۵)

ص ۲۹ کا شعر ہے:

نوع انساں را بشیر د ہم نذیر

ہم سپاہی ہم سپہ گر ہم امیر

حضور اور صلی اللہ علیہ وسلم بشیر و نذیر کے ساتھ ساتھ سپاہی اور سپہ گر بھی ہیں۔ حضرت عقبہ بن عامر کا بیان ہے کہ میں نے خود سن کہ رسول اللہ صلی اللہ علیہ وسلم منبر پر فرمایا ہے تھا:  
وَأَعِدُّوا لَهُمْ مَا أَسْتَطَعْمُ مِنْ قُوَّةٍ (۳۶)

تم ان کے مقابلے کے لیے اپنی طاقت بھرقوٹ کی تیاری کرو۔

اس زمانے میں تیر اندازی بہت اہم قوت تھی۔ (۳۷)

ص ۵۰ کا شعر ہے:

ذات او توجیہ ذات عالم است

از جلال او نجات عالم است

اکثر صوفیہ نے ایک قول کو جس کو امام غزالی اور ابن عربی نے بھی نقل کیا ہے، حدیث قدسی کہا ہے:

کنت کنزاً مخفیاً فاردت ان اعرف فخلقت الخلق (۳۸)

میں ایک پوشیدہ خزانہ تھا۔ پس چاہا کہ پہچانا جاؤں تو میں نے خلق کو پیدا کیا۔

(ایسی لیے اللہ تعالیٰ کے نائب (انسان) کو بھی نیابت کی شان قائم رکھنی چاہیے)

ص ۱۵ کا شعر ہے:

مسلم اول ہے مردان علیؑ

عشق را سرمایہ ایمان علیؑ

حضرت علیؑ کے ایک شاگرد نے فرمایا:

سمعت علیاً يقول أنا اول من اسلم

میں نے علیؑ کو یہ کہتے ہوئے سن کر میں پہلا شخص ہوں جو اسلام لایا۔

حضرت علیؑ نے فرمایا کہ نبی ای صلی اللہ علیہ وس علیہ السلام نے مجھے دعیت کی:

انہ لا یبغضنی الا منافق ولا یعنی الامون من (۳۹)

مجھ سے (علیؑ سے) صرف وہ عداوت رکھے گا، جو منافق ہو گا اور وہ شخص محبت

کرے گا، جو مومن ہو گا۔

ص ۵۲ کا شعر ہے:

مرسل حق کرد ناش بو تراب

حق یہ اللہ خواهد در ام الکتاب

اللہ تعالیٰ نے مجازاً حضور صلی اللہ علیہ وسلم کے ہاتھ کو یہ اللہ (اللہ کا ہاتھ) فرمایا، اور حضور

صلی اللہ علیہ وسلم نے حضرت علیؑ کو ابا تراب فرمایا۔

اللہ تعالیٰ فرماتا ہے:

يَدُ اللَّهِ فَوْقَ أَيْمَانِهِمْ (۴۰)

ان کے ہاتھوں پر اللہ کا ہاتھ ہے۔

در اصل بیت کا دل اس وقت تھیں آیا، جب نبی کریم صلی اللہ علیہ وسلم نے حضرت

عثمانؓ کو بے طور قاصد مکہ بھیجا، مگر وہاں سے حضرت عثمان کی شہادت کی خبر پھیل گئی۔ حضور صلی اللہ

علیہ وسلم نے ان کا انتقام لینے کے لیے حدیبیہ میں موجود چودہ یا پندرہ سو مسلمانوں سے جگ

سے نفر ارہوبنے کی بیت لی اور یہ بیعت رضوان کے نام سے مشہور ہوئی۔

حضرت علیؑ کے لقب ابو تراب کا دل اسی ہے کہ ایک مرتبہ حضرت علیؑ کی وجہ سے حضرت

فاطمہؓ سے ناخوش ہو کر مسجد میں جا کر لیٹ گئے اور ان کے جسم پر وہاں کی گردگی گئی، حضور صلی

اللہ علیہ وسلم نے اس حالت میں دیکھ کر فرمایا:

قمریا ابا تراب، قمریا ابا تراب

الخواے ابو تیراب! الخواے ابو تیراب!

اس وقت سے حضرت علیؓ کی یہ کنیت مشہور ہو گئی۔ (۲۱)

ص ۵۲ کا شعر ہے:

ہر کہ در آفاق گردد بو تراب  
باز گرداند ز مغرب آفتاب  
پہلے مصرع کے لیے گزشتہ شعر کی حدیث دیکھیں۔

دوسرے مصرع میں ایک ضعیف روایت کی طرف اشارہ ہے کہ ایک دفعہ حضور صلی اللہ علیہ وسلم نے حضرت علیؓ کے زانوں پر سر رکھا، نیند آگئی۔ نماز عصر کا وقت جارہا تھا۔ حضرت علیؓ نے نماز پڑھی نہ تھی، لیکن حضور انور صلی اللہ علیہ وسلم کو جگانا مناسب نہیں سمجھا۔ حضور بیدار ہوئے تو پوچھا کہ تم نے نماز پڑھی؟ عرض کی کہ نہیں پڑھی۔ حضور نے دعا کی تو فوراً سورج واپس آگیا۔ (۲۲)

ص ۵۲ کا شعر ہے:

زیر پاش ایں جا ٹکوہ خبر است  
دست او آں جا قسم کوثر است

اس شعر میں اشارہ اس روایت کی طرف ہے کہ حضرت علیؓ رسول کریم صلی اللہ علیہ وسلم کے حکم سے مسلمانوں کو آب کوثر پلا کیں گے۔

حضرت ابوسعید خدریؓ روایت کرتے ہیں کہ رسول کریم ﷺ فرماتے تھے کہ علیؓ میں پانچ خصوصیتیں ہیں، (ان میں سے) تیسرا یہ ہے کہ وہ میرے حوض (کوثر) کے کنارے کھڑے ہوں گے اور جس کو میری امت میں سے پہچانتے ہوں گے، اسے (اب کوثر) پلا کیں گے۔ (۲۳)

پہلے مصرع میں درخیر کو اکھاڑ پھینکنے کی تسمیح ہے۔

ص ۵۲ کا شعر ہے:

ذات او دروازة شهر علوم  
زیر فرمانش ججاز و چین و روم  
حضرت علیؓ کے متعلق حضور انور صلی اللہ علیہ وسلم نے ارشاد فرمایا:

انا مدینۃ العلم و علی بابها (۲۲)

میں علم کا شہر ہوں اور علی اس کا دروازہ۔

ص ۵۲ کا شعر ہے:

خاک گئتن نہ پ پروانگی است

”خاک را اب“ شو کہ ایں مرد انگی است

یہاں حضرت علیؑ کی کنیت (ابوتراپ) کی طرف تائیح کی گئی ہے، جو ص ۵۲ کے پہلے شعر میں آچکی ہے۔

ص ۵۲ کا شعر ہے:

در عمل پوشیده مضمون حیات

لذت تخلیق قانون حیات

اس مضمون کے لیے مندرجہ ذیل حدیث سے استنباط کیا جاسکتا ہے:

لا خیر فی حزم بغير عزم (۲۵)

بغير عزم کے صرف ہوش یاری سے کوئی فائدہ نہیں۔

ص ۵۵ کا شعر ہے:

آزماید صاحب قلب سلیم

زور خود را از مہمات عظیم

حضرت ابو بردہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ کے نزدیک طاقت و رموز کم زور مون سے بہتر اور پسندیدہ ہے۔ (یعنی مون کی شان یہ ہے کہ وہ بلند ہمت ہو اور ہر گز نہ گھبرائے، خواہ کتنی ہی مشکلات و مصائب کا سامنا کرنا پڑے۔ اللہ تعالیٰ پر بھروسار کھتے ہوئے اعلیٰ اعمال میں کوشش کرتا ہے۔) (۲۶)

ص ۷۵ کا شعر ہے:

از رموز زندگی آگاہ شو

ظالم و جاہل ز غیر اللہ شو

صوفیہ نے انسان کے ظلم و محروم ہونے کا یہ مطلب بیان کیا ہے کہ انسان کے اکثر

افراد نے اپنے نفوں پر ظلم کیا۔ معرفت اور تجلیات الہیہ کی اس استعداد کو کھو دیا، جو فطرت اللہ ہے۔ اللہ نے سب لوگوں کو اس فطرت پر پیدا کیا ہے۔ اکثر انسان انتہائی نادان بھی ہیں، جو چیز نوٹ ہو گئی، اس کی خوبی سے ناواقف ہیں اور جو کمایا، اس کی خرابی سے لاعلم ہیں۔

اللہ کے رسول نے فرمایا کہ پیدا ہونے والا بچہ فطرت پر پیدا ہوتا ہے، پھر اس کے ماں باپ اس کو یہودی یا عیسائی یا مجوسی بنادیتے ہیں۔ (۲۷) علامہ اقبال نے اسی قول سے استبطا کرتے ہوئے فرمایا ہے کہ غیر اللہ (وقت) کی پروانیں کرنی چاہیے۔

ص ۵۹ کا شعر ہے:

تا کجا خود را شماری ما و طین  
از گل خود ھعلہ طور آفرین

حضرت ابن مسعودؓ کی روایت ہے کہ اللہ کے سچے رسول صلی اللہ علیہ وسلم نے فرمایا کہ تم میں سے ہر شخص کا مادہ تخلیق مان کے پیٹ میں پہ ٹکل نطفہ چالیس روز تک جمع رکھا جاتا ہے، پھر وہ مادہ خون کا لوگڑا ہو جاتا ہے۔ (۲۸)

یعنی انسان کی ایسی تخلیق ہوئی ہے، لیکن یہی انسان (مویٰ علیہ السلام کی طرح) کوہ طور میں دیدارِ الہی سے مشرف ہو سکتا ہے (یعنی بڑے سے بڑے کاموں کی صلاحیت رکھتا ہے) ضربِ کلیم میں علامہ نے مسلمان کا حوصلہ کتنا بلند کیا ہے:

بالائے سر رہا تو ہے نام اس کا آسمان  
زیر پر آگیا تو یہی آسمان، زمیں

ص ۶۰ کا شعر ہے:

طبع مسلم از محبت قاهر است  
مسلم از عاشق نباشد کافر است

لا یومن احد کم حتی اکون احباب الیه من والدہ و ولدہ و الناس

اجمعین (۲۹)

تم میں سے کوئی شخص مومن نہیں ہو سکتا، جب تک میں اس کے لیے اس کے باپ، اولاد اور تمام لوگوں سے زیادہ محبوب نہ ہو جاؤ۔

(مسلمان سراپا محبت ہے اور اس محبت ہی سے اس کا مقام بلند ہے)  
ص ۷۰ کا شعر ہے:

خیسہ در میدان الا اللہ ز دست  
در جہاں شاہد علی الناس آمدست

رسول اللہ صلی اللہ علیہ وسلم نے فرمایا کہ قیامت کے دن نوح علیہ السلام بلائے جائیں گے اور ان سے دریافت کیا جائے گا کہ کیا تبلیغ کی؟ نوح عرض کریں گے کہ پروردگار میں نے بے شک تیراپیام پہنچا دیا۔ اس کے بعد اللہ تعالیٰ ان کی امت سے دریافت فرمائے گا کہ تم کو نوح علیہ السلام نے احکام پہنچائے؟ وہ کہیں گے کہ ہمارے پاس تو کوئی آیا نہیں۔ پھر نوح سے پوچھا جائے گا کہ تمہارا گواہ کوئی ہے نوح عرض کریں گے کہ میرے گواہ محمد صلی اللہ علیہ وسلم اور ان کی امت ہے۔ حضور فرماتے ہیں کہ پھر تم وہاں آکر گواہی دو گے۔ پھر آپ ﷺ نے

کَذَلِكَ جَعْلَنَّكُمْ أَمَةً وَسَطَا لِتَكُونُوا شَهِدًا إِذَا عَلَى النَّاسِ (۵۰)

ای طرح ہم نے تمہیں ایک معتدل امت بنایا ہے، تاکہ تم لوگوں پر گواہ بنو۔ پڑھی اور فرمایا کہ تم نوح کی تبلیغ کی گواہی دو گے اور میں تمہاری گواہی دوں گا۔ (۵۱)

ص ۷۰ کا شعر ہے:

صلح، شر گردد چو مقصود است غیر

گر خدا باشد غرض جنگ است خیر

مطلوب یہ کصلح اور جنگ اللہ کے لیے ہونی چاہیے۔

اس مضمون کے لیے مندرجہ ذیل حدیث سے استباط کیا جاسکتا ہے:

جس سے محبت کرو، اللہ تعالیٰ کے لیے کرو اور جس سے نفرت کرو، اللہ تعالیٰ کے لیے کرو۔ (۵۲)

ص ۷۱ کا شعر ہے:

از ہوس آتش بجان افروخته

تبن را مل من مزید آموخته

مقصد اس شعر کا یہ ہے کہ جنگ خالصۃ اللہ کے لیے ہونی چاہیے، غیر اللہ کے لیے

نہیں۔ (دیکھیں گز شیخ شعر کی تبلیغ)

ص ۷۸ کا شعر ہے:

اے امین حکمت ام الکتاب

وحدث گم کھفہ خود بازیاب

اس شعر کا مطلب یہ ہے کہ قرآن، وحدت کی تعلیم دیتا ہے، فرقہ پرسی کی نہیں۔

حضرت معاذ بن جبلؓ کی روایت ہے کہ رسول اللہ صلی اللہ علیہ وسلم نے فرمایا کہ جس طرح بکر یوں کوشکار کرنے والا بھیڑیا، گلے سے پھٹرنے والی، گلے سے دور رہ جانے والی، اور گلے سے الگ ہونے والی بکری کوشکار کر لیتا ہے، اسی طرح انسان کے لیے شیطان بھیڑیا ہے۔  
(جماعت سے ہٹ کر ادھر ادھر کی) گھائیوں (میں بھکتے پھرنے) سے بچو اور جماعت و جہور کے ساتھ رہو۔ (۵۳)

ص ۷۸ کا شعر ہے:

تا کجا در روز و شب باشی اسیر

رمیز وقت ازلى مع اللہ یاد گیر

مطلوب یہ کہ اللہ کو پکڑو۔ دنیا سے اتنا دل نہ لگاؤ کہ اللہ کو محول جاؤ۔

حضور صلی اللہ علیہ وسلم نے فرمایا:

تمہاری تین باتیں اللہ کو پسند ہیں اور تین ناپسند۔ تم اللہ کی عبادت کرو، کسی کو اس کا سا جھی نہ جانو، اور سب کے سب اللہ کی رسی کو مضمبوٹی سے پکڑ رہو اور اللہ جس کو تمہارا حاکم ہنادے، اس کی خیر خواہی کرو۔ یہ باتیں اللہ کو پسند ہیں اور وہ ناپسند کرتا ہے، فضول قیل و قال کو اور مال کو بر باد کرنے کو اور کثرت سوال کو۔ (۵۴)

دوسرے مصرع سے متعلق حدیث ہے:

لی مع اللہ وقت (۵۵)

میرے لیے اللہ کے ساتھ ایک وقت ہوتا ہے۔

ص ۷۸ کا شعر ہے:

زندگی از دہر و دہر از زندگی است

لَا تَسْبِوا الدَّهْرَ فَرْمَانٌ نَّبِيٌّ أَسْتَ

لَا تَسْبِوا الدَّهْرَ فَإِنَّ الدَّهْرَ هُوَ اللَّهُ (۵۶)

زمانے کو برامت کہو، اس لیے کہ اللہ ہی زمانہ ہے۔

زبورِ عجم سے ماخوذ

ص ۲ کا شعر ہے:

دُر طَلَبُ كُوشُ وَ مَدَهُ دَامِنَ اَمِيدُ زَ دَسْتَ

دُولَتَهُتَ كَمْ يَابِي سَرَ رَاهِيَهُ كَاهِيَهُ!

اقبال کہتے ہیں کہ سالک کو لازم ہے کہ حصول مقصد کے لیے جدوجہد سے غافل نہ ہو،  
برا بر کوش کرتا رہے اور اس کی رحمت کا امیدوار رہے۔ کبھی ایسا بھی ہوتا ہے کہ یہ دولت سر را  
پڑی ہوئی مل جاتی ہے، یعنی جب اس کی نکاؤ کرم بندے کے حال پر ہوتی ہے تو سوال کارستہ  
ایک آہ (لحے) میں طے ہو جاتا ہے۔

یہضمون اس آیت سے ماخوذ ہے:

لَا تَقْنَطُوا مِنْ رَحْمَةِ اللَّهِ (۵۷)

اے لوگو! اللہ کی رحمت سے مایوس نہ ہو۔

اس آیت کے ذیل میں بخاری شریف کی ایک حدیث ہے، جس سے معلوم ہوتا ہے کہ  
آدمی کتنا ہی گناہ کار ہو، اگر تو بے کر لے تو وہ سارے گناہ ایک لمحے میں ختم ہو جاتے ہیں، بالکل  
اسی طرح کہ جس طرح سوال کارستہ ایک لمحے میں طے ہو جاتا ہے۔ حدیث یہ ہے:

عَنْ أَبْنِ عَبَّاسٍ أَنَّ نَاسًا مِنْ أَهْلِ الشَّرْكِ كَانُوا قَدْ تَقْلُوا فَأَكْثَرُوا،

وَذَنُوا فَأَكْثَرُوا، فَلَمَّا مُحَمَّداً صَلَّى اللَّهُ عَلَيْهِ وَسَلَّمَ قَالُوا إِنَّ الَّذِي

تَقُولُ وَ تَدْعُوا إِلَيْهِ لَهُنَّ لَوْ تَخْبِرُنَا أَنَّ لَمَا عَمَلْنَا كُفَّارَةً، قُولُوا وَالَّذِينَ

لَا يَدْعُونَ مَعَ اللَّهِ إِلَهًا أَخْرَى وَلَا يَقْتُلُونَ النَّفْسَ إِلَّيْهِ حَرَمَ اللَّهُ إِلَّا

بِالْحَقِّ وَلَا يَرْتَنُونَ وَنَزَلَ فِيلٌ بِعِبَادَتِ الَّذِينَ أَسْرَفُوا عَلَى أَنْفُسِهِمْ

لَا تَقْنَطُوا مِنْ رَحْمَةِ اللَّهِ (۵۸)

بعض مشرکین جو قتل و زنا کے مرکب تھے، حاضر خدمت نبوی ہو کر عرض کرتے ہیں کہ یہ آپ کی باتیں اور آپ کا دین ہمیں ہر لفاظ سے اچھا معلوم ہوتا ہے، لیکن یہ بڑے بڑے گناہ جو ہم سے ہو چکے ہیں، ان کا کفارہ کیا ہو گا؟ اس وقت (سورہ فرقان کی) یہ آیت (اور اللہ کے ساتھ کی دوسرے معبود کو نہیں پکارتے اور کسی ایسے شخص کو جسے قتل کرنا اللہ نے منع کر دیا ہو وہ بہ جز حق کے قتل نہیں کرتے) اور (سورہ زمر کی) یہ آیت (میری جانب سے کہہ دو کہ اے میرے بندو! جنہوں نے اپنی جانوں پر زیادتی کی ہے، تم اللہ کی رحمت سے نا امید نہ ہو جاؤ) نازل ہوئی۔

ص ۱۲۳ کا شعر ہے:

بر سر کفر و دیں فشاں رحیم عام خویش را

عن ابی هریره قال: قبیل یا رسول اللہ ادع علی المشرکین، قال:  
انی لم ابعث لعانا و انما بعثت رحمة (۵۹)

حضرت ابو ہریرہؓ سے روایت ہے کہ ایک موقع پر اصحاب رسولؐ نے عرض کی کہ حضور ان کافروں کے لیے بدعا تجھی۔ آپ ﷺ نے فرمایا کہ میں لعنت کرنے والا ہنا کرنہیں سمجھا گیا، مل کر رحمت بنا کر سمجھا گیا ہوں۔

مطلوب یہ کہ حضور انور ﷺ کی رحمت سب کے لیے ہے۔

ریگ عراق منتظر، کشت جاز شنہ کام  
خون حسین باز دہ کوفہ دشام خویش را

بال جبریل میں ہے:

قالہ جاز میں ایک حسین بھی نہیں

گرچہ ہے تاب دار بھی گیسوئے دجلہ و فرات

حضرت امام حسینؑ نے اس آمر (حاکم) کی اطاعت نہیں کی، جو اللہ اور رسول ﷺ کی اطاعت نہ کرتا ہو، یہی ان کی شہادت کا پیغام ہے، خلیفہ کی اطاعت نہ کرنے کا واقعہ ایک حدیث میں بھی ملتا ہے:

بعث رسول الله صلی اللہ علیہ وسلم سریة و استعمل علیہم رجلا من الانصار، قال: فلما خرجوا قال: وجد علیهم فی شی فقال انقال لهم الیس قد امر کم رسول الله ان تطیعونی؟ قال: بلى، قال: فقال اجمعوا حطبا ثم دعا بنار فاضرمتها فيه، ثم قال: عزتم علیکم لتدخلنها، قال: فهم القوم ان یدخلوها، قال: فقال لهم شباب منهم انما فردمت الى رسول الله من النار فلا تعجلوا حتى تلقوا النبي فان امر کم ان تدخلوها فادخلوا، قال: فرجعوا الى النبي فاخبروه فقال لهم لو دخلتموها ما خرجتم منها ابداً انما الطاعة فی المعروف (۲۰)

حضور اکرم ﷺ نے ایک شکر بھیجا، جس کی سرداری ایک انصاری کو دی۔ ایک مرتبہ وہ لوگوں پر سخت غصہ ہو گئے اور فرمانے لگے، کیا تمہیں رسول اللہ ﷺ نے سیری فرمان کیا کہ اچھا لکڑیاں جمع کرو۔ پھر آگ مٹکوا کر لکڑیاں جلا دیں، پھر حکم دیا کہ تم اس آگ میں کوڈ پڑو۔ ایک نوجوان نے کہا کہ لوگوں سنو! سنو! آگ سے نچنے کے لئے ہی تم نے دامن رسول اللہ ﷺ میں پناہ لی ہے۔ تم جلدی شکر کرو، جب تک کہ حضور اکرم ﷺ سے ملاقات نہ ہو جائے، پھر اگر آپ بھی یہی فرمائیں تو یہ جھجک اس آگ میں کوڈ پڑتا۔ چنانچہ یہ لوگ حضور اکرم ﷺ کی خدمت میں حاضر ہوئے اور سارا واقعہ بیان کر دیا۔ آپ نے فرمایا کہ اگر تم آگ میں چلے جاتے تو یہ آگ ہی میں رہتے، سنو! فرمان برداری صرف معروف میں ہے۔

ص ۱۵۱ کا شعر ہے:

دوش بہ راہ ہر زند، راہ یگانہ طے کند  
می ندہدہ بہ دسب کس عشق زمام خویش را  
عشق (تقوی القلوب) خود راہ ہر ہے۔ سورہ ال عمران میں ہے:

وَإِنْ تَصْبِرُوا وَتَتَقَوَّلَا يَسْرُرُكُمْ كَيْدُهُمْ شَهِنَا (۶۱)

اور اگر تم صبر (ہست) اور تقوی (پر ہیز گاری) کیے رہو تو ان (کفار) کا داؤ  
تمہارا کچھ نہ بگاڑے گا۔

سورۃ الحجرات میں ہے:

إِنَّ أَكْثَرَهُمْ لَا يَعْمَلُونَ اللَّهُ أَكْفَمُهُمْ (۶۲)

تم میں سے خدا کے نزدیک سب سے زیادہ عزت والا وہ ہے، جو تم میں سب سے  
زیادہ تقوی والا ہے۔

یعنی خدا کا خوف رکھنے والا کسی دوسرا کا خوف نہیں کرتا اور نہ غیر اللہ کو خاطر  
میں لاتا ہے۔ حدیث میں آتا ہے:

عن ابی ذر قال ان النبی ﷺ قال له: انظر فانك لست بخیر من  
احمرولا اسود الا ان تفضل به بتقوى الله (۶۳)  
حضور ﷺ نے حضرت ابوذرؓ سے فرمایا کہ خیال رکھ کر تو کسی سرخ و سیاہ پر کوئی  
فضیلت نہیں رکھتا، ہاں تقوی میں بڑھ جائے تو فضیلت والا ہے۔  
ص ۳۰ کا شعر ہے:

رہے بہ منزل آں ماہ سخت دشوار است  
چنان کہ عشق بہ دوش ستارہ می گزرد

حضور انور ﷺ ستاروں سے آگے عرش تک پہنچے، جیسا کہ حدیث میں ہے:  
قال البغوى روى بما في قصه المراجع عن شريك بن عبد الله بن انس  
و دنى الجبار رب العزة فتدلى حتى كان منه صلى الله عليه وسلم  
قباب قوسين او ادنى (۶۴)

بغوي نے لکھا ہے کہ قصہ مراجع میں شریک بن عبد اللہ بن انسؓ کی روایت ہے کہ ہم  
سے یہ بیان کیا گیا کہ واقعہ مراجع میں رب العزت قریب ہوا، پھر نیچے آیا، یہاں تک کہ رسول  
اللہ ﷺ سے اتنا قریب ہو گیا، جیسے دو کمانوں کا فاصلہ، مل کر کہ اس سے بھی زیادہ قریب۔  
ص ۳۶ کا شعر ہے:

ہر زماں یک تازہ جولان گاہ می خواہم ازو  
تاجوں فرمائے من گوید دگر ویرانہ نیست  
قرآن پاک میں اللہ پاک اپنا عمل ہیان فرماتے ہیں:  
کُلَّ يَوْمٍ هُوَ فِي شَانٍ ۝ (۶۵)  
اسے ہر دن ایک کام ہے۔

تلار رسول اللہ صلی اللہ علیہ وسلم ہذا الایہ: (کُلَّ يَوْمٍ هُوَ فِي شَانٍ) فقلنا: یا رسول اللہ وما ذلک الشان؟ قال: ان یغفر ذنبنا و یفرج کربنا و یرفع قوماً و یضع اخوبین (۶۶)

رسول اکرم ﷺ نے اس آیت کی تلاوت کی تو صحابہ نے سوال کیا کہ حضور وہ شان کیا ہے؟ فرمایا کہ گناہوں کا بخشنا، دکھ کو دور کھنا، لوگوں کو ترقی اور تنزل پر لانا۔

مطلوب یہ کہ جب اللہ پاک ایسا (عمل والا) ہے تو پھر اس کے خلیفہ اور نائب کو بھی ہر وقت آمادہ عمل ہونا چاہیے۔  
ص ۲۰۰ کا شعر ہے:

تو بہ یک جرمہ آب آس سوئے افلک انداز  
اللہ پاک اپنے بندے کو آسمانوں سے پرے بھیج سکتا ہے۔ حضور انور ﷺ اتنے قریب پہنچ گئے کہ دوہا تھہ یا اس سے بھی کم فاصلہ رہ گیا۔ (دیکھیں ص ۳۰ کے شعر کی حدیث)  
ص ۲۵۰ کا شعر ہے:

ما را ز مقام ما خبر کن  
ما نیم کجاو تو کجائی؟

اس شعر کے پہلے مرصع میں ابھال ہے۔ دوسرے میں اس کی تفصیل ہے، یعنی پہلے مرصع میں شاعر نہ خدا سے یہ دیکھا فت کیا ہے کہ ہمارا مقام کیا ہے؟

دوسرے مرصع میں اسی جواب کی وضاحت کی ہے کہ ہم کہاں ہیں اور تو کہاں ہے؟ اقبال نے اس شعر میں اس جواب کی وضاحت دیا ہے، لیکن جن لوگوں نے کلام اقبال کا

مطالعہ کیا ہے، ان سے یہ حقیقت پوچیدہ نہیں ہے کہ اقبال کا عقیدہ یہ ہے کہ یہ ساری کائنات مظہر ذات باری ہے، یعنی ہرشے میں وہی جلوہ گر ہے:

تارے میں وہ، قمر میں وہ، جلوہ گر سحر میں وہ

چشم نظارہ میں نہ تو سرمہ امتیاز دے

لہذا اس سوال کا کہ تو کہاں ہے؟ جواب یہ ہے کہ وہ کہاں نہیں ہے؟ ہر جگہ موجود ہے،

بل کہ وہ ہے، اس کے سوا دوسرا کوئی ہستی موجود ہی نہیں ہے، چنان چہ ارشاد ہوتا ہے:

اللَّهُ نُورُ السَّمَاوَاتِ وَالْأَرْضِ (۲۷)

اللَّهُ ہی آسمانوں اور زمین یعنی ساری کائنات کا نور ہے۔

اور نور سے کہتے ہیں جو خود ظاہر ہو اور دوسروں کو ظاہر کر دے۔ ایسے ہی الفاظ حضور انور

علیٰ اللہُ کی ایک دعا کے بھی ہیں:

انت نور السماوات والارض ومن فيهن (۲۸)

ص ۵۶ کا شعر ہے:

غب من سحر نمو دی کہ بہ طلعت آفتابی

تو بہ طلعت آفتابی سزد ایں کہ بے جابی

واضح ہو کہ اللہ تعالیٰ کی کنزتو مستور ہے، لیکن خود اس نے اپنے آپ کو نور سے تعبیر فرمایا

ہے۔ تاکہ ہم ناقص العقل بندے اپنی بساط کے مطابق اس کی ذات و صفات کا کسی حد تک علم

حاصل کر سکیں، وہ بہ ذات خود کیا ہے؟ یہ تو وہی جانے، لیکن نہیں سمجھانے کے لیے اس نے

قرآن حکیم میں نور کی مثال دی ہے:

اللَّهُ نُورُ السَّمَاوَاتِ وَالْأَرْضِ (۲۹)

اللَّهُ تعالیٰ آسمانوں اور زمین کا نور ہے۔

اسی طرح کے الفاظ حدیث میں بھی آتے ہیں، جیسے:

اللَّهُمَّ نور السماوات الارض (۲۰)

ص ۵۹ کا شعر ہے:

چہ بہ گویت ز جائے سر فلش شمارد

دِمِ مستعار داری؟ غُمِ روزگار داری؟

(دیکھیں ص ۳۶ کے شعر کی حدیث)

ص ۶۰ کا شعر ہے:

خُن بے پرده گوباما، شد آں روز کم آمیزی

کہ می گفتند تو مارا چینیں خواہی، چنان خواہی

مطلوب یہ کہاے محبوب! وہ در ختم ہو گیا، جب تو دوسروں کی معرفت مجھے اپنا پیغام بھیجا  
کرتا تھا، چوں کہ اب مجھ میں طاقت دیدار پیدا ہو گئی ہے، اس لیے اب تو مجھ سے براہ راست  
خطاب کر۔

یہ مضمون اس حدیث سے مانوذ ہے کہ رسول اللہ ﷺ نے حضرت جابر بن عبد اللہ سے

فرمایا:

ما كلم الله أحداً إلا من وراء حجاب وانه كلام اباك كفاحاً (۱۷)

الله تعالیٰ نے کسی سے کلام نہیں کیا، مگر پردے کے پیچھے سے، لیکن تیرے باپ  
سے آمنے سامنے کلام کیا۔

ص ۶۱ کا شعر ہے:

مقام بندگی دیگر، مقام عاشقی دیگر

زنو روی سجدہ می خواہی زخا کی بیش ازاں خواہی!

کہتے ہیں کہ مقام عاشقی، مقام بندگی سے بہت زیادہ بلند ہے۔ دوسرے مصرع میں اس  
کا ثبوت دیتے ہیں کہ دیکھ لو! خدا نے فرشتوں سے صرف سجدہ (عبادت) کا مطالبہ فرمایا، لیکن  
عاشقوں کو سرفروشی کا اشارہ فرمایا۔

واضح ہو کہ یہ مضمون قرآن حکیم کی اس آیت سے مانوذ ہے:

إِنَّ اللَّهَ اَشْتَرَى مِنَ الْمُؤْمِنِينَ انفُسَهُمْ وَأَمْوَالَهُمْ بِأَنَّ لَهُمُ الْجَنَّةَ (۷۲)

الله تعالیٰ نے ممکنوں سے ان کی جانیں اور ان کے اموال جنت کے بدالے میں

خرید لیے ہیں۔

اس آیت کے ذیل میں یہ حدیث مذکور ہے:

قال عبد الله بن رواحة لرسول الله صلی اللہ علیہ وسلم اشترط  
لربک نفسک ما شئت قال: اشترط لربک نفسک ما شئت، قال:  
اشترط لربی ان تعوده زلاتشرکوا به شيئا و اشترط لنفسی ان  
تمنعوا نی ماما تمنعون منه انفسکم و اموالکم قالوا: فاذا فعلنا ذلك  
فما ذا لنا؟ قال الجنة (۷۳)

عبدالله بن رواحہ نے بیعت کے وقت کہا کہ یا رسول اللہ ﷺ! آپ اللہ کے  
لیے اور خود اپنے لیے بھی جو شرط چاہیں، ہم سے متوافق ہیں تو حضرت نے فرمایا  
کہ اللہ تعالیٰ سے متعلق تم پر یہ شرط قرار دیتا ہوں کہ اس کے سچے بندے  
بنتے رہو، اس کی عبادت کیا کرو اور کسی کو اس کا شریک نہ گردانو اور اپنے سے  
متعلق تم پر یہ شرط قرار دیتا ہوں کہ جن باقتوں سے تم اپنی جانوں اور اپنے مالوں کو  
بچاتے ہو، میرے بھی اسی طرح خیر خواہ بنے رہو تو پوچھا کہ پھر ہمیں کیا ملے گا؟  
فرمایا: جنت۔

ص ۳۰ کا شعر ہے:

ہر چند زمین سائیم بر تر ز شریا یم  
انسان زمین پر رہتا ہے، لیکن مسجد ملاک ہے اور شریا سے بہت بلند جاتا ہے۔ حضور  
انور ﷺ بھی معراج شریف میں کتنے بلند تشریف لے گئے کہ دو کمانوں سے بھی کم فاصلہ رہ  
گیا۔

(دیکھیں ص ۳۰ کے شعر کی حدیث)

ص ۳۰ کا شعر ہے:

شایان جنون ما پہنانے دو کیتی نیست  
ایں راہ گذر مارا، آں راہ گذر ما را!

(دیکھیں ص ۳۰ کے شعر کی حدیث)

ص ۳۵ کا شعر ہے:

بہ ضمیرت آرمیدم تو بہ جوش خود نمائی

بہ کنارہ بر گلندی در آب دار خود را  
اس شعر میں اقبال نے اس حدیث قدسی کی شرح کی ہے:  
کہت کنزاً مخفیا فاردت ان اعرف فخلقت الخلق (۷۳)  
یعنی اللہ تعالیٰ فرماتا ہے کہ میں ایک مخفی خزانہ تھا، جب میں نے اس بات کا ارادہ کیا کہ  
پہچان جاؤں، تو میں نے کائنات کو پیدا کیا۔  
ص ۱۰۳ کا شعر ہے:

عمر ہا در کعبہ و بت خانہ می نالد حیات  
تاز بزم عشق یک داتائے راز آید بروں!  
حق و باطل کی پرکھ میں خاصا وقت لگ جاتا ہے، تب کہیں عشق نصیب ہوتا ہے، جیسے  
حضرت سلمان فارسیؓ نے بھوسی اور عیسوی دین کو اختیار کرنے کے بعد سب کو چھوڑا اور حصور  
انور ﷺ سے اپنا رشتہ جوڑا۔ ایک حدیث میں ایسے عشق والوں کے لیے دیگئے اجر کا ذکر ہے:  
ثلاثة يؤتون اجرهم مرتين: لرجل من أهل الكتاب آمن نبيه و آمن  
بى فله اجران (۷۵)  
تین شخصوں کو اللہ تعالیٰ دہرا اجر دے گا، ایک وہ اہل کتاب جو اپنے نبی پر ایمان  
لایا، پھر مجھ پر بھی ایمان لایا، اس کے لیے دہرا اجر ہے۔  
ص ۱۰۶ کا شعر ہے:

گفتند جہان ما آیا بتو می سازد؟  
گفتم کہ نبی سازد! گفتند کہ برہم زن!  
اگر دنیا ہمارے مطابق نہیں چلتی تو اسے چلانا پڑے گا۔ جہاد (ہر معنی میں) اسی لیے فرض

ہوا۔

حدیث میں ہے:

من مات ولم يغز ولم يحدث نفسه بالغدو مات ميية جاهيلية (۷۶)  
جو شخص مر جائے اور اس نے نہ توجہاد کیا ہو، نہ اپنے دل میں جہاد کی بات چیت کی  
ہو، وہ جاہلیت کی موت پر مرجئے گا۔

ص ۱۱۱ کا شعر ہے:

کشائے چہرہ کہ آنکس کہ لن ترانی گفت  
ہنوز منتظر جلوہ کف خاک است

حدیث میں ہے:

تعلمون انه لن يرى حد منكم ربہ عز وجل حتی يموت (۷۷)  
تم میں سے کوئی شخص مرنے سے پہلے اپنے رب کو نہیں دیکھ سکتا۔

ص ۱۱۲ کا شعر ہے:

چو موچ خیزد بہ یم جاؤ دانہ می آؤیز  
کرانہ می طلبی بے خبر کرانہ کجاست!  
مشکلات کو اختیار کرو اور آسانیوں سے گریز کرو، پھر کام یابی ہے۔

خروج النبی صلی اللہ علیہ وسلم یوما مسرورا فرحا وہو یضحك  
وهو یقول: لن یغلب عسر یسرین، ان مع العسر یسرا، ان مع العسر  
یسرا (۷۸)

نبی کریم ﷺ ایک دن خوش و خرم لکھ، مسکراتے جاتے تھے اور فرماتے تھے کہ  
ایک سختی دو آسانیوں پر غالب نہیں آ سکتی۔ ایک سختی کے ساتھ ایک آسانی ہے،  
پھر اسی سختی کے ساتھ ایک اور آسانی ہے۔

مطلوب یہ کہ مشکل اختیار کرنے سے آسانی حاصل ہوتی ہے۔

ص ۱۱۵ کا شعر ہے:

تحنث جم و دارا سیر را ہے نفر و شد  
ایں کوہ گران است بکا ہے نفر و شد  
باخون دل خویش خریدن دگر آموزا!  
گز ششہ شعر کی حدیث دیکھیں۔

ص ۱۱۶ کا شعر ہے:

در نہادم عشق با فکر بلند آمینند

ناتمام جادو انم کار من چوں ماہ نیست

قرآن میں ہمیشہ فکر بلند کے لیے بار بار تاکید ہے، مثلًا سورہ الروم میں آیات ۱۹ سے ۲۷ تک (مسلسل) معالیٰ امور کے لیے فکر کی دعوت ہے۔ موت اور زندگی، میثی سے تخلیق، پھر بشر ہو کر دنیا میں پھیل جانا، انسان کے جوڑے اور ان سے سکون باہمی، مودت اور رحمت، آسمانوں اور زمین کی پیدائش، زبان اور رنگ کا فرق، رات کا سونا اور دن میں اس کے فضل کا تلاش کرنا، بھلی کا چکنا، کھیتی کا تیار ہونا، اس کے حکم سے آسمان اور زمین کا قائم رہنا، قیامت کا قائم ہونا، آسمانوں اور زمین کا اس کے زیر حکم ہونا، دوبارہ تخلیق ہونا..... سب معالیٰ امور ہیں، جن پر فکر کرنے کی دعوت دی گئی ہے۔ ایک حدیث بھی ہے:

ان الله يحب معالى الامور و يبغض سفاسافها (۷۹)

بے شک اللہ بلند کاموں کو پسند اور حقیر کاموں کو ناپسند کرتا ہے۔

ص ۱۲۲ کا شعر ہے:

شعلهٗ می باش و خاشاکے کہ پیش آید بسو!

خاکیاں را در حریم زندگانی راہ نیست

جو ش اور ولد، قوت اور طاقت کی ضرورت ہے۔ کم زور لوگ جو معالیٰ امور کے لائق نہیں، وہ محض بے کار ہیں۔

حدیث میں ہے:

المؤمن القوى خير و احب الى الله من المؤمن الضعيف (۸۰)

تو ی مؤمن کم زور مؤمن سے خدا کے نزد یک زیادہ بہتر اور زیادہ محبوب ہے۔

ص ۱۲۶ کا شعر ہے:

در میان سینہ حرفة داشتم، گم کرده ام

گرچہ ہریم پیش ملائے دبتا نم برید

سلماں نے قرآن چھوڑ دیا، حال آں کا اس کے آقام محمد مصطفیٰ ﷺ نے اس کے لیے

فرمایا تھا:

ترکت فیکم امرین کتاب اللہ و سنتی ان تمسکتم لن تصلوا (۸۱)

میں تم میں دو چیزیں چھوڑتا ہوں جب تک ان دونوں کو تم مضبوط پکڑے رہو گے،  
ہرگز گمراہی میں نہ پڑو گے، ایک قرآن پاک اور دوسرا میری سنت۔

ص ۱۳۸ کا شعر ہے:

تاک خویش از گریہ ہائے نیم شب سیراب دار  
کر درون او شعاع آفتاب آید بروں

اس شعر میں تجد کاذکر ہے، جس کی فضیلت کے بارے میں حدیث میں آتا ہے:  
ورد عن رسول الله ﷺ انه سئل ای الصلة افضل بعد المكتوبة؟  
قال: صلاة الليل (۸۲)

حضرت ﷺ سے پوچھا گیا کہ فرض نماز کے بعد کون سی نماز افضل ہے؟ آپ نے  
فرمایا کہ رات کی نماز تجد۔

ص ۱۵۳ کا شعر ہے:

عشق اندر جتو افتاد و آدم حاصل است  
اس دنیا کے پیدا کرنے کا مقصد صرف انسان ہے۔

حدیث میں ہے:

لولاك لمانخلقت الافلاك (۸۳)

ص ۱۶۶ کا شعر ہے:

تو کیستی؟ زیجائی؟ کہ آسمان کبود  
ہزار چشم براہ تو از ستاره کشود!

آدم علیہ السلام کو خلیفۃ اللہ (۸۳) بتایا گیا ہے اور بنی آدم میں سے بہترین ہستی کو (یعنی  
حضرت ﷺ کو) اللہ پاک نے عرش پر بلایا۔

(دیکھیں ص ۳۰ کے شعر کی حدیث)

ص ۱۷۳ کا شعر ہے:

چوں ز مقام نمود نغمہ شیریں زخم  
نیم شبان سعی را میل دمیدن دم!

عن النبی صلی اللہ علیہ وسلم قال: یتعاقبون فیکم ملائکة باللیل و  
ملائکة بالنہار، ویجتمعون فی صلاة الصبح، وفی صلاة العصر  
(۸۵).....

حضور ﷺ نے فرمایا کہ رات اور دن کے فرشتے تم میں برابر پے درپے آتے  
رہتے ہیں۔ صبح کی اور عصر کی نماز کے وقت ان کا جماعت ہوتا ہے۔  
پاکل اسی طرح انسان کو بھی عملی طور پر بیدار ہو جانا چاہیے۔

ص ۷۹ اشعار ہے:

پیدا بضمیر او، پہنан بضمیر او  
این است مقام او، دریاب مقام من!

بہت بلیغ اور بلند پاپیہ شعر ہے۔ کہتے ہیں کہ حق تعالیٰ میری ہستی سے بھی ظاہر ہو رہا ہے  
اور میری ہستی میں پوشیدہ بھی ہے، پہاں بھی وہی ہے پیدا بھی وہی ہے، جیسا کہ وہ خود قرآن  
پاک میں فرماتا ہے:

**هُوَ الْأَوَّلُ وَالآخِرُ وَالظَّاهِرُ وَالبَاطِنُ وَهُوَ بِكُلِّ شَيْءٍ عَلِيمٌ ۝ (۸۶)**

اسی طرح کے الفاظ حدیث میں بھی آتے ہیں، جیسے:

اے اللہ تو ہی (سب سے) اول ہے۔ تجھ سے پہلے کوئی چیز نہیں اور تو ہی (سب کے)  
آخر ہے۔ تیرے بعد کوئی چیز نہیں اور تو ہی ظاہر ہے، تجھ سے بالا کوئی چیز نہیں اور تو ہی مخفی ہے،  
تجھ سے زیادہ اندر وہی کوئی چیز نہیں..... (۸۷)

ص ۲۱۵ کا شعر ہے، سوال نمبر ۳:

وصالی ممکن و واجب بہم چیت؟

حدیث قرب و بعد و بیش و کم چیت؟

اس کے جواب میں ہے:

کمال را زہ کن و آماج دریاب

ز حرم نکتہ معراج وزیاب

ممکن الوجود کا واجب الوجود سے اتصال اس انداز سے ہو سکتا ہے، جیسا کہ حضور

انور ﷺ کو مراج شریف میں حاصل ہوا۔

(دیکھیں ص ۳۰ کے شعر کی حدیث)

ص ۲۱۵ کا شعر ہے:

جو مطلق دریں دری مکافات  
کہ مطلق نیت جز نورِ اسلام

اقبال نے مطلق کو نورِ اسلام سے تحریر کیا ہے۔ یہ ترکیب قرآن شریف کی اس آیت سے مأخوذه ہے:

اللَّهُ نُورُ السَّمَاوَاتِ وَالْأَرْضِ (۸۸)

نور سے مراد وجود ہے، یعنی اللہ ہی آسمانوں اور زمین کا وجود ہے، بھی وجود مطلق تمام اشیائے کائنات سے ظاہر ہو رہا ہے۔

حدیث میں حضور انور ﷺ کی ایک دعا کے الفاظ بالکل اسی طرح ہیں، وہ یہ ہیں:

اللَّهُمَّ نُورِ السَّمَاوَاتِ وَالْأَرْضِ (۸۹)

ص ۲۱۶ کا شعر ہے:

مد و سالت نبی ارزد بیک جو  
بحرف "کم لبیشم" "غوطہ زن شو

اقبال کہتے ہیں کہ تیرے اس زمانِ مسلسل کا کہیں وجود نہیں ہے، یعنی جس طرح یہ کائنات اعتباری ہے، اسی طرح زمان و مکان بھی اعتباری ہیں، اگر تجھے تک ہوتے "کم لبیشم" میں غور کر کے دیکھ لے، حقیقت زمان و مکان آشکار ہو جائے گی۔

واضح ہو کہ یہ الفاظ اس آیت سے مأخوذه ہیں:

قُلْ كُمْ لبِشْمُ فِي الْأَرْضِ عَدَدَ سِينِينَ (۹۰)

قیامت کے دن خدا گناہ گاروں سے دریافت کرے گا کہ تم دنیا میں کتنے عرصہ تک رہے۔ اسی طرح کے الفاظ حدیث میں بھی ملتے ہیں:

ان الله اذا ادخل اهل الجنة و اهل النار النار قال: يا اهل

الجنة كم لبِشْمُ فِي الْأَرْضِ عَدَدَ سِينِينَ! قالوا: ليثنا يوما او بعض يوم

قال: لنعم ما اتجرتم فی یوم او بعض یوم، رحمتی وضوافی وجنتی  
امکثوا فيها خالدین مخلدین ثم قال: يا اهل النار کم لبیتم فی  
الارض عدد سنین؟ قالوا: لبنا یوما او بعض یوم، فيقول بس ما  
اتجرتم فی یوم او بعض یوم، ناری و سخطی امکثوا فيها خالدین  
مخلدین (۹۱)

جب جنتی اور دوزخی اپنی اپنی جگہ پہنچ جائیں گے تو جناب باری عز و جل مومنوں سے  
پوچھے گا کہ تم دنیا میں کتنی مدت رہے؟ وہ کہیں گے کہ یہی کوئی ایک آدھ دن۔ اللہ تعالیٰ فرمائے  
گا کہ پھر تو تم بہت ہی اچھے رہے کہ اتنی سی دیری کی نیکیوں کا یہ بدله پایا کہ میری رحمت و رضا مندی  
اور جنت حاصل کر لی، جہاں بھیکی ہے۔ پھر جہنمیوں سے یہی سوال ہو گا، وہ بھی اتنی ہی مدت  
بتلا کیں گے تو اللہ تعالیٰ فرمائے گا، تمہاری تجارت بڑی گھائٹے والی ہوئی کہ اتنی سی مدت میں تم  
نے میری ناراضی، غصہ اور جہنم کو خرید لیا، جہاں تم بیشہ پڑے رہو گے۔  
ص ۲۲۰ کا شعر ہے:

مخلوت ہم بخلوت نور ذات است  
میانِ ایمن بودن حیات است

اس مصروف میں کہ ”مخلوت ہم بخلوت نور ذات است“، اقبال نے وحدۃ الوجود کی تعلیم  
دی ہے، یعنی خلا اور ملا دونوں میں وہی جلوہ گر ہے، اس کے علاوہ اور کوئی موجود نہیں ہے۔ یہ  
ضمون اس آیت سے مانوذ ہے:

اللَّهُ نُورُ السَّمَاوَاتِ وَالْأَرْضِ (۹۲)

اللہ نور ہے آسمانوں اور زمین کا۔

اسی طرح کے الفاظ حضور انور ﷺ کی ایک دعا میں بھی ملتے ہیں، وہ دعا یہ ہے:

اللَّهُمَّ نُورِ السَّمَاوَاتِ وَالْأَرْضِ (۹۳)

ص ۲۳۲ کا شعر ہے:

چنان باذات حق خلوت گزینی!

ترا او بیند او را تو بنی!

(دیکھیں ص ۳۰ کے شعر کی حدیث)

ص ۲۳۲ کا شعر ہے:

منور شو زنور "من یرانی"  
مرہ بہم مزن تو خود نمانی  
اے خاطب! یہ دولت صرف عشق رسول ﷺ سے حاصل ہو سکتی ہے۔ اس لیے تو اپنی  
خود کو "من یرانی" کے نور سے منور کر لے۔ اس مصروع میں تیج ہے، اس حدیث کی طرف:

من رانی فی المنام فقد رای الحق  
جس نے مجھے خواب میں دیکھا، گویا اس نے حق دیکھا۔ (۹۳)

### حوالے

- ۱۔ السیوطی۔ الدر المکور۔ دار الفکر، بیروت: ج ۲، ص ۲۲۵
- ۲۔ امام احمد۔ مسن احمد۔ بیروت: ج ۲، ص ۳۵۳، رقم ۶۵۲۱
- ۳۔ امام ترمذی۔ السنن۔ مصطفیٰ الحنفی: رقم ۲۶۸۲
- ۴۔ مکملۃ المکتب الاسلامی: رقم ۲۳۹۳
- ۵۔ بخاری
- ۶۔ بیہقی۔ السنن الکبری۔ بیروت: ج ۵، ص ۲۲۵۔ ج ۹، ص ۷۷
- ۷۔ امام بخاری۔ اصحح۔ دار الفکر: ج ۱، ص ۳۔ ج ۶، ص ۲۱۳۔ ج ۹، ص ۳۷
- ۸۔ ابن کثیر۔ تفسیر ابن کثیر: ج ۲، ص ۲۹۹
- ۹۔ السنن الکبری: ج ۹، ص ۱۱۸
- ۱۰۔ معارف اقبال۔ ڈاکٹر غلام مصطفیٰ خاں۔ اکیڈمی آف اینجینئرنگز ریسرچ، ۱۹۷۸ء، کراچی:  
ص ۳۸
- ۱۱۔ مولانا ناروم۔ مشنوی: شعر ۲۱۱۳
- ۱۲۔ مسن احمد: ج ۳، ص ۳۲۰، رقم ۱۳۷۲۹
- ۱۳۔ الیضا: ج ۲، ص ۳۷۰، رقم ۷۱۸۲
- ۱۴۔ الیضا: ج ۲، ص ۲۹۶، رقم ۷۱۵۷

- ۱۵۔ ایضاً: حج، ص ۳۲۷، رقم ۶۲۷۹
- ۱۶۔ قرطبی۔ الجامع لاحکام القرآن۔ دارالکتب المصریہ: حج ۱۶، ص ۲۰۲۔ حج ۱۷، ص ۱۰۰
- ۱۷۔ مکملۃ: ص ۲۲
- ۱۸۔ منداحمد: حج ۳، ص ۹، رقم ۱۱۸۲۹
- ۱۹۔ اسرار خودی: ص ۲۵
- ۲۰۔ مکملۃ: ص ۱۹۷
- ۲۱۔ جمیع الغواند۔ میرٹھ: حج ۲، ص ۲۰۰
- ۲۲۔ الترغیب والترہیب۔ مصطفیٰ الحسینی: حج ۳، ص ۱۵۲
- ۲۳۔ الدر المختار: حج ۲، ص ۲۳۷
- ۲۴۔ طبرانی۔ الجمیع الکبیر: حج ۲، ص ۲۰۲، رقم ۶۰۱۷
- ۲۵۔ منداحمد: حج ۳، ص ۳۹۶، رقم ۱۰۷۵۹
- ۲۶۔ الشراء: رقم ۲۲۲
- ۲۷۔ ابن ججر۔ فتح الباری: حج ۱۰، ص ۵۳۹
- ۲۸۔ معارف: ص ۵۲
- ۲۹۔ مکملۃ: رقم ۵۲۱۳
- ۳۰۔ منداحمد: حج ۲، ص ۱۱۲، رقم ۷۵۳۱
- ۳۱۔ قاضی شاۓ اللہ پانی پتی۔ تفسیر مظہری: ص ۲۰۵
- ۳۲۔ معارف القرآن۔ کراچی، ۱۹۸۹ء: حج ۳، ص ۵۵۱
- ۳۳۔ تفسیر مظہری: ص ۱۳۰
- ۳۴۔ آل عمران: ص ۹۲
- ۳۵۔ منداحمد: حج ۳، ص ۲۰۲، رقم ۱۲۵۳۰
- ۳۶۔ الانفال: ص ۶۰
- ۳۷۔ ابو داؤد۔ ای طبعۃ مرقدۃ: رقم ۲۵۱۳
- ۳۸۔ عجلوں۔ کشف المخفاء: رقم ۲۰۱۶
- ۳۹۔ منداحمد: حج ۲، ص ۱۷، رقم ۶۲۳۱

۲۰۔ الفتح: ۱۰۰

۳۱۔ بخاری: ج ۱، ص ۵۱۵

۳۲۔ شیلی نعمانی۔ سیرۃ النبی ﷺ: ج ۳، ص ۹۷

۳۳۔ ارجح الطالب: ص ۷۸

۳۴۔ جمیع الفوائد: ج ۲، ص ۲۱۲

۳۵۔ ڈاکٹر غلام مصطفیٰ خاں۔ معارف اقبال: ص ۵۸

۳۶۔ مقالات زواریہ۔ مولانا سید زوار حسین شاہ۔ زوار اکیڈمی پبلی کیشنز، کراچی، ۱۹۹۸ء: ص

۲۹۸

۳۷۔ بخاری: ج ۲، ص ۱۸۸۔ ج ۲، ص ۱۳۳

۳۸۔ تاریخ اصحاب ان لا بیت نیعم: ج ۱، ص ۲۵۱۔ ج ۲، ص ۱۳۸

۳۹۔ مندادحمد: ج ۲۰، ص ۲۰۲

۴۰۔ البقرہ: ۱۳۳

۴۱۔ بخاری: ج ۹، ص ۱۳۲

۴۲۔ مقالات زواریہ: ص ۳۳۳

۴۳۔ مندادحمد: ج ۲، ص ۳۰۰، رقم ۲۱۵۲۲

۴۴۔ ایضاً: ج ۳، ص ۵۲، رقم ۸۵۸۱

۴۵۔ کشف الخفاء: ج ۲، ص ۲۲۳

۴۶۔ مسلم: ج ۲۷، ۲

۴۷۔ الزمر: ۵۲

۴۸۔ تفسیر ابن کثیر: ج ۳، ص ۲۲۵۔ ۱۹۸۱ء بیروت

۴۹۔ مسلم: ج ۲، ص ۳۲۲

۵۰۔ مندادحمد: ج ۱، ص ۱۳۲، رقم ۶۲۳

۵۱۔ آل عمران: ۱۲۰

۵۲۔ الحجرات: ۱۳

- ۶۳۔ مسند احمد: ج ۲، ص ۱۹۸، رقم ۲۰۸۹۸
- ۶۴۔ تفسیر مظہری: سورۃ النجم، ص ۱۰۵
- ۶۵۔ الرحمن: ۲۹
- ۶۶۔ تفسیر ابن کثیر: ج ۳، ص ۲۱۸
- ۶۷۔ التور: ۳۵
- ۶۸۔ ابو داؤد۔ استسن: ج ۱، ص ۲۱۱
- ۶۹۔ التور: ۳۵
- ۷۰۔ ابو داؤد: ج ۱، ص ۲۱۱
- ۷۱۔ ترمذی: رقم ۳۰۱۰
- ۷۲۔ التوپی: ۱۱۱
- ۷۳۔ تفسیر طبری: ج ۲۸، ص ۵۹
- ۷۴۔ عجلونی۔ کشف المخاء: رقم ۲۰۱۶
- ۷۵۔ ابن کثیر
- ۷۶۔ ابن کثیر: رقم ۱۸۹۱۔ بیروت ۱۹۸۱ء
- ۷۷۔ مسند احمد: ج ۲، ص ۲۰۳، رقم ۲۲۱۶۰
- ۷۸۔ تہلیق۔ شعب الایمان: رقم ۱۰۰۱۳
- ۷۹۔ جمع الجواعی: رقم ۵۱۹۲
- ۸۰۔ مسلم: ج ۲، ص ۳۱۵
- ۸۱۔ کنز العمال: رقم ۱۶۶۷
- ۸۲۔ ابن کثیر: ج ۲، ص ۳۹۲
- ۸۳۔ اتحاف السادة المتشکین: ج ۲، ص ۲۲۶
- ۸۴۔ الانعام: ۱۶۶
- ۸۵۔ مسند احمد: ج ۳، ص ۲۶۷، رقم ۹۹۳۶
- ۸۶۔ الحدید: ۳

۷۷۔ اتحاف السادة <sup>اللهم</sup> المُتَقْبِلِين: ج ۵، ص ۱۱۵

۸۸۔ التور: ۳۵

۸۹۔ سنن ابو داود: ج ۱، ص ۲۱۱

۹۰۔ المؤمنون: ۱۱۲

۹۱۔ ابن کثیر: ج ۲، ص ۵۷۸

۹۲۔ التور: ۳۵

۹۳۔ سنن ابو داود: ج ۱، ص ۲۱۱

۹۴۔ شرح السنۃ: ج ۱۲، ص ۲۲۶